

॥ ఓం నమో శ్రీకృష్ణాయ ॥

20.01.2024 శనివారం (192వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాభయద హస్తాయ వరారోహా ప్రియాయ చ
వరాహాచల వాసాయ శ్రీనివాసాయ తేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్భుత వరాహా వినీయామానాం
దంష్ట్రాగ్రకోటి కిరణావలి పూర్వమాణాం ।
వ్యాస ప్రసూత శుక వాక్య విగీయమానాం
విశ్వంభరాం నమత, భాగవతా మితాభాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే షడ్వింశోఽ ధ్యాయః

శ్రీభగవానువాచ

అథ తే సంప్రవక్ష్యామి తత్త్వానాం లక్షణం పృథక్
యద్విదిత్వా విముచ్యేత పురుషః ప్రాకృతైర్గుణైః || 3-26-1 ||

జ్ఞానం నిఃశ్రేయసార్థాయ పురుషస్యాత్మదర్శనం
యదాహుర్వర్ణయే తత్తే హృదయగ్రంథిభేదనం || 3-26-2 ||

అనాదిరాత్మా పురుషో నిర్గుణః ప్రకృతేః పరః
ప్రత్యగ్దామా స్వయంజ్యోతిర్విశ్వం యేన సమన్వితం || 3-26-3 ||

స ఏష ప్రకృతిం సూక్ష్మాం దైవీం గుణమయీం విభుః
యద్బుచ్చయైవోపగతామభ్యపద్యత లీలయా || 3-26-4 ||

గుణైర్విచిత్రాః సృజతీం సరూపాః ప్రకృతిం ప్రజాః
విలోక్య ముముహే సద్యః స ఇహ జ్ఞానగూహయా || 3-26-5 ||

ఏవం పరాభిధ్యానేన కర్తృత్వం ప్రకృతేః పుమాన్
కర్మసు క్రియమాణేషు గుణైరాత్మని మన్యతే || 3-26-6 ||

తదస్య సంసృతిర్బంధః పారతంత్ర్యం చ తత్కృతం
భవత్యకర్తురీశస్య సాక్షిణో నిర్భూతాత్మనః || 3-26-7 ||

కార్యకారణకర్తృత్వే కారణం ప్రకృతిం విదుః
భోక్తృత్వే సుఖదుఃఖానాం పురుషం ప్రకృతేః పరం || 3-26-8 ||

దేవహూతిరువాచ

ప్రకృతేః పురుషస్యాపి లక్షణం పురుషోత్తమ
బ్రూహి కారణయోరస్య సదసచ్చ యదాత్మకం || 3-26-9 ||

శ్రీభగవానువాచ

- యత్తత్త్రిగుణమవ్యక్తం నిత్యం సదసదాత్మకం
ప్రధానం ప్రకృతిం ప్రాహురవిశేషం విశేషవత్ ॥ 3-26-10 ॥
- పంచభిః పంచభిర్బ్రహ్మ చతుర్భిర్దశభిస్తథా
వీతచ్ఛతుర్వింశతికం గణం ప్రాధానికం విదుః ॥ 3-26-11 ॥
- మహాభూతాని పంచైవ భూరాపోఽగ్నిర్మరున్నభః
తన్మాత్రాణి చ తావంతి గంధాదీని మతాని మే ॥ 3-26-12 ॥
- ఇంద్రియాణి దశ శ్రోత్రం త్వగ్ దృగ్రసననాసికాః
వాక్మరౌ చరణౌ మేఢ్రం పాయుర్దశమ ఉచ్యతే ॥ 3-26-13 ॥
- మనో బుద్ధిరహంకారశ్చిత్తమిత్యంతరాత్మకం
చతుర్థా లక్ష్మతే భేదో వృత్త్యా లక్షణరూపయా ॥ 3-26-14 ॥
- వీతావానేవ సంఖ్యాతో బ్రహ్మణః సగుణస్య హ
సన్నివేశో మయా ప్రోక్తో యః కాలః పంచవింశకః ॥ 3-26-15 ॥
- ప్రభావం పౌరుషం ప్రాహుః కాలమేకే యతో భయం
అహంకారవిమూఢస్య కర్తుః ప్రకృతిమీయుషః ॥ 3-26-16 ॥
- ప్రకృతేర్గుణసామ్యస్య నిర్విశేషస్య మానవి
చేష్టా యతః స భగవాన్ కాల ఇత్యుపలక్షితః ॥ 3-26-17 ॥
- అంతః పురుషరూపేణ కాలరూపేణ యో బహిః
సమన్వేత్యేష సత్త్వానాం భగవానాత్మమాయయా ॥ 3-26-18 ॥
- దైవాత్ముఖితధర్మిణ్యాం స్వస్యాం యోనౌ పరః పుమాన్
అధత్త వీర్యం సాసూత మహత్తత్త్వం హిరణ్మయం ॥ 3-26-19 ॥
- విశ్వమాత్మగతం వ్యంజన్ కూటస్థో జగదంకురః
స్వతేజసాపిబత్తీవ్రమాత్మప్రస్వాపనం తమః ॥ 3-26-20 ॥

- యత్తత్సత్త్వగుణం స్వచ్ఛం శాంతం భగవతః పదం
యదాహుర్వాసుదేవాఖ్యం చిత్తం తన్మహదాత్మకం || 3-26-21 ||
- స్వచ్ఛత్వమవికారిత్వం శాంతత్వమితి చేతసః
వృత్తిభిర్లక్షణం ప్రోక్తం యథాపాం ప్రకృతిః పరా || 3-26-22 ||
- మహత్తత్త్వాద్వికుర్వాణాద్భగవద్వీర్యసంభవాత్
క్రియాశక్తిరహంకారస్త్రివిధః సమపద్యత || 3-26-23 ||
- వైకారికస్తైజసశ్చ తామసశ్చ యతో భవః
మనసశ్చేంద్రియాణాం చ భూతానాం మహతామపి || 3-26-24 ||
- సహస్రశిరసం సాక్షాద్యమనంతం ప్రచక్షతే
సంకర్షణాఖ్యం పురుషం భూతేంద్రియమనోమయం || 3-26-25 ||
- కర్తృత్వం కరణత్వం చ కార్యత్వం చేతి లక్షణం
శాంతఘోరవిమూఢత్వమితి వా స్యాదహంకృతేః || 3-26-26 ||
- వైకారికాద్వికుర్వాణాన్మనస్తత్త్వమజాయత
యత్సంకల్పవికల్పాఖ్యాం వర్తతే కామసంభవః || 3-26-27 ||
- యద్విదుర్ష్టనిరుద్ధాఖ్యం హృషీకాణామధీశ్వరం
శారదేందీవరశ్యామం సంరాధ్యం యోగిభిః శనైః || 3-26-28 ||
- తైజసాత్తు వికుర్వాణాద్బుద్ధితత్త్వమభూత్సతి
ద్రవ్యస్ఫురణవిజ్ఞానమింద్రియాణామనుగ్రహః || 3-26-29 ||
- సంశయోఽథ విపర్యాసో నిశ్చయః స్మృతిరేవ చ
స్వాప ఇత్యుచ్యతే బుద్ధేర్లక్షణం వృత్తితః పృథక్ || 3-26-30 ||
- తైజసానీంద్రియాణ్యేవ క్రియాజ్ఞానవిభాగశః
ప్రాణస్య హి క్రియాశక్తిర్బుద్ధేర్విజ్ఞానశక్తితా || 3-26-31 ||

- తామసాచ్చ వికుర్వాణాద్భుగవద్వీర్యచోదితాత్
శబ్దమాత్రమభూత్తస్మాన్నభః శ్రోత్రం తు శబ్దగం || 3-26-32 ||
- అర్థాశ్రయత్వం శబ్దస్య ద్రష్టుర్లింగత్వమేవ చ
తన్మాత్రత్వం చ నభసో లక్షణం కవయో విదుః || 3-26-33 ||
- భూతానాం చిద్రదాత్మత్వం బహిరంతరమేవ చ
ప్రాణేంద్రియాత్మధిష్టుత్వం నభసో వృత్తిలక్షణం || 3-26-34 ||
- నభసః శబ్దతన్మాత్రాత్కాలగత్యా వికుర్వతః
స్పర్శోఽభవత్తతో వాయుస్త్వక్స్పర్శస్య చ సంగ్రహః || 3-26-35 ||
- మృదుత్వం కఠినత్వం చ శైత్యముష్ణత్వమేవ చ
ఏతత్స్పర్శస్య స్పర్శత్వం తన్మాత్రత్వం నభస్వతః || 3-26-36 ||
- చాలనం వ్యూహనం ప్రాప్తిర్నేతృత్వం ద్రవ్యశబ్దయోః
సర్వేంద్రియాణామాత్మత్వం వాయోః కర్మాభిలక్షణం || 3-26-37 ||
- వాయోశ్చ స్పర్శతన్మాత్రాద్రూపం దైవేరితాదభూత్
సముత్థితం తతస్తేజశ్చక్షూ రూపోపలంభనం || 3-26-38 ||
- ద్రవ్యాకృతిత్వం గుణతా వ్యక్తిసంస్థాత్వమేవ చ
తేజస్త్వం తేజసః సాధ్వీ రూపమాత్రస్య వృత్తయః || 3-26-39 ||
- ద్యోతనం పచనం పానమదనం హిమమర్దనం
తేజసో వృత్తయస్తేతాః శోషణం క్షుత్తృడేవ చ || 3-26-40 ||
- రూపమాత్రాద్వికుర్వాణాత్తేజసో దైవచోదితాత్
రసమాత్రమభూత్తస్మాదంభో జిహ్వో రసంగ్రహః || 3-26-41 ||
- కషాయో మధురస్తిక్తః కట్వమ్లు ఇతి నైకధా
భౌతికానాం వికారేణ రస ఏకో విభిద్యతే || 3-26-42 ||

- క్షేదనం పిండనం తృప్తిః ప్రాణనాప్యాయనోందనం
తాపాపనోదో భూయస్త్వమంభసో వృత్తయస్త్విమాః ॥ 3-26-43 ॥
- రసమాత్రాద్వికుర్వాణాదంభసో దైవచోదితాత్
గంధమాత్రమభూత్తస్మాత్పృథ్వీ ప్రూణస్తు గంధగః ॥ 3-26-44 ॥
- కరంభపూతిసౌరభ్యశాంతోగ్రామ్లాదిభిః పృథక్
ద్రవ్యావయవవైషమ్యాద్గంధ ఏకో విభిద్యతే ॥ 3-26-45 ॥
- భావనం బ్రహ్మణః స్థానం ధారణం సద్విశేషణం
సర్వసత్త్వగుణోద్భేదః పృథివీవృత్తిలక్షణం ॥ 3-26-46 ॥
- నభోగుణవిశేషోఽర్థో యస్య తచ్ఛ్రోత్రముచ్యతే
వాయోర్గుణవిశేషోఽర్థో యస్య తత్స్పర్శనం విదుః ॥ 3-26-47 ॥
- తేజోగుణవిశేషోఽర్థో యస్య తచ్ఛక్తురుచ్యతే
అంభోగుణవిశేషోఽర్థో యస్య తద్రసనం విదుః
భూమేర్గుణవిశేషోఽర్థో యస్య స ప్రూణ ఉచ్యతే ॥ 3-26-48 ॥
- పరస్య దృశ్యతే ధర్మో హ్యపరస్మిన్ సమన్వయాత్
అతో విశేషో భావానాం భూమావేవోపలక్ష్యతే ॥ 3-26-49 ॥
- ఏతాన్యసంహత్య యదా మహదాదీని సప్త వై
కాలకర్మగుణోపేతో జగదాదిరుపావిశత్ ॥ 3-26-50 ॥
- తతస్తేనానువిద్ధేభ్యో యుక్తేభ్యోఽణ్ణమచేతనం
ఉత్థితం పురుషో యస్మాదుదతిష్ఠదసౌ విరాట్ ॥ 3-26-51 ॥
- ఏతదండం విశేషాఖ్యం క్రమవృద్ధైర్దశోత్తరైః
తోయాదిభిః పరివృతం ప్రధానేనావృతైర్బహిః
యత్ర లోకవితానోఽయం రూపం భగవతో హరేః ॥ 3-26-52 ॥

హిరణ్మయూదండకోశాదుత్థాయ సలిలేశయాత్

తమావిశ్య మహాదేవో బహుధా నిర్భిభేద ఖం

॥ 3-26-53 ॥

నిరభిద్యతాస్య ప్రథమం ముఖం వాణీ తతో_భవత్

వాణ్యా వహ్నిరథో నాసే ప్రాణో_తో ప్రూణ ఏతయోః

॥ 3-26-54 ॥

ప్రూణాద్వాయురభిద్యేతామక్షిణీ చక్షురేతయోః

తస్మాత్సూర్యో వ్యభిద్యేతాం కర్ణౌ శ్రోత్రం తతో దిశః

॥ 3-26-55 ॥

నిర్భిభేద విరాజస్త్వగ్రోమశ్శుక్వాదయస్తతః

తత ఓషధయశ్చాసన్ శిశ్నం నిర్భిభిదే తతః

॥ 3-26-56 ॥

రేతస్తస్మాదాప ఆసన్ నిరభిద్యత వై గుదం

గుదాదపానో_పానాచ్చ మృత్యుర్లోకభయంకరః

॥ 3-26-57 ॥

హస్తౌ చ నిరభిద్యేతాం బలం తాభ్యాం తతః స్వరాట్

పాదౌ చ నిరభిద్యేతాం గతిస్తాభ్యాం తతో హరిః

॥ 3-26-58 ॥

నాడ్యో_స్య నిరభిద్యంత తాభ్యో లోహితమాభృతం

నద్యస్తతః సమభవన్నుదరం నిరభిద్యత

॥ 3-26-59 ॥

క్షుత్తిపాసే తతః స్యాతాం సముద్రస్త్వేతయోరభూత్

అథాస్య హృదయం భిన్నం హృదయాన్మన ఉత్థితం

॥ 3-26-60 ॥

మనసశ్చంద్రమా జాతో బుద్ధిర్బుద్ధేర్గిరాం పతిః

అహంకారస్తతో రుద్రశ్చిత్తం చైత్యస్తతో_భవత్

॥ 3-26-61 ॥

ఏతే హ్యభ్యుత్థితా దేవా నైవాస్యోత్థాపనే_శకన్

పునరావివిచుః ఖాని తముత్థాపయితుం క్రమాత్

॥ 3-26-62 ॥

వహ్నిర్వాచా ముఖం భేజే నోదతిష్ఠత్తదా విరాట్

ప్రూణేన నాసికే వాయుర్నోదతిష్ఠత్తదా విరాట్

॥ 3-26-63 ॥

అక్షిణీ చక్షుషోఽదిత్యో నోదతిష్ఠతదా విరాట్
శ్రోత్రేణ కర్ణా చ దిశో నోదతిష్ఠతదా విరాట్ || 3-26-64 ||

త్వచం రోమభిరోషధ్యో నోదతిష్ఠతదా విరాట్
రేతసా శిశ్నమాపస్తు నోదతిష్ఠతదా విరాట్ || 3-26-65 ||

గుదం మృత్యురపానేన నోదతిష్ఠతదా విరాట్
హస్తావింద్రో బలేనైవ నోదతిష్ఠతదా విరాట్ || 3-26-66 ||

విష్ణుర్గత్యైవ చరణౌ నోదతిష్ఠతదా విరాట్
నాడీర్నద్యో లోహితేన నోదతిష్ఠతదా విరాట్ || 3-26-67 ||

క్షుత్తుఙ్భ్యాముదరం సింధుర్నోదతిష్ఠతదా విరాట్
హృదయం మనసా చంద్రో నోదతిష్ఠతదా విరాట్ || 3-26-68 ||

బుద్ధ్యా బ్రహ్మోపి హృదయం నోదతిష్ఠతదా విరాట్
రుద్రోఽభిమత్యా హృదయం నోదతిష్ఠతదా విరాట్ || 3-26-69 ||

చిత్తేన హృదయం చైత్యః క్షేత్రజ్ఞః ప్రావిశద్యదా
విరాట్ తదైవ పురుషః సలిలాదుదతిష్ఠత || 3-26-70 ||

యథా ప్రసుప్తం పురుషం ప్రాణేంద్రియమనోధియః
ప్రభవంతి వినా యేన నోత్థాపయితుమోజసా || 3-26-71 ||

తమస్మిన్ ప్రత్యగాత్మానం ధియా యోగప్రవృత్తయా
భక్త్యా విరక్త్యా జ్ఞానేన వివిచ్యాత్మని చింతయేత్ || 3-26-72 ||

అథ శ్రీమద్భాగవతే పారమహంస్యాం సంహితాయాం తృతీయ స్కంధే షడ్వింశోఽధ్యాయః

॥ అథ క్షమా పార్థనా ॥
యదక్షరపదభ్రష్టం మాత్రాహీనం చ యద్యవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥
సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥
శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

- - -

॥ ఓం నమో శ్రీకృష్ణాయ ॥

24.01.2024 బుధవారం (197వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాభయద హస్తాయ వరారోహా ప్రియాయ చ

వరాహాచల వాసాయ శ్రీనివాసాయ తేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్భుత వరాహా వినీయామానాం

దంష్ట్రాగ్రకోటి కిరణావలి పూర్వమాణాం ।

వ్యాస ప్రసూత శుక వాక్య విగీయమానాం

విశ్వంభరాం నమత, భాగవతా మితాభాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు

బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే సప్తవింశోఽ ధ్యాయః

శ్రీభగవానువాచ

ప్రకృతిస్థోఽపి పురుషో నాజ్యతే ప్రాకృతైర్గుణైః

అవికారాదకర్తృత్వాన్నిర్గుణత్వాజ్జలార్కవత్

॥ 3-27-1 ॥

స ఏష యర్హి ప్రకృతేర్గుణేష్వభివిషజ్జతే

అహంక్రియావిమూఢాత్మా కర్తాస్మీత్యభిమన్యతే

॥ 3-27-2 ॥

తేన సంసారపదవీమవశోఽభ్యేత్యనిర్వృతః

ప్రాసంగికైః కర్మదోషైః సదసన్మిశ్రయోనిషు

॥ 3-27-3 ॥

అర్థే హ్యవిద్యమానేఽపి సంసృతిర్న నివర్తతే

ధ్యాయతో విషయానస్య స్వప్నేఽనర్థాగమో యథా

॥ 3-27-4 ॥

అత ఏవ శనైశ్చిత్తం ప్రసక్తమసతాం పథి

భక్తియోగేన తీవ్రేణ విరక్త్యా చ నయేద్వశం

॥ 3-27-5 ॥

యమాదిభిర్యోగపథైరభ్యసన్ శ్రద్ధయాన్వితః

మయి భావేన సత్యేన మత్కథాశ్రవణేన చ

॥ 3-27-6 ॥

సర్వభూతసమత్వేన నిర్వైరేణాప్రసంగతః

బ్రహ్మచర్యేణ మౌనేన స్వధర్మేణ బలీయసా

॥ 3-27-7 ॥

యదృచ్ఛయోపలభ్యేన సంతుష్టో మితభృనిః

వివిక్తశరణః శాంతో మైత్రః కరుణ ఆత్మవాన్

॥ 3-27-8 ॥

సానుబంధే చ దేహేఽస్మిన్నకుర్వన్నసదాగ్రహం

జ్ఞానేన దృష్టతత్వేన ప్రకృతేః పురుషస్య చ

॥ 3-27-9 ॥

నివృత్తబుద్ధ్యవస్థానో దూరీభూతాన్యదర్శనః

ఉపలభ్యాత్మనాఽఽత్మానం చక్షుషేవార్కమాత్మదృక్

॥ 3-27-10 ॥

ముక్తలింగం సదాభాసమసతి ప్రతిపద్యతే
సతో బంధుమసచ్ఛక్తుః సర్వానుసూతమద్వయం || 3-27-11 ||

యథా జలస్థ ఆభాసః స్థలస్థేనావదృశ్యతే
స్వాభాసేన తథా సూర్యో జలస్థేన దివిస్థితః || 3-27-12 ||

ఏవం త్రివృదహంకారో భూతేంద్రియమనోమయైః
స్వాభాసైర్లక్ష్మితోనేన సదాభాసేన సత్యదృక్ || 3-27-13 ||

భూతసూక్ష్మేంద్రియమనోబుద్ధ్యాదిష్విహ నిద్రయా
లీనేప్యసతి యస్తత్ర వినిద్రో నిరహంక్రియః || 3-27-14 ||

మన్యమానస్తదాఽఽ త్మానమనష్టో నష్టవన్మృషా
నష్టేహంకరణే ద్రష్టా నష్టవిత్త ఇవాతురః || 3-27-15 ||

ఏవం ప్రత్యవమృశ్యాసావాత్మానం ప్రతిపద్యతే
సాహంకారస్య ద్రవ్యస్య యోవస్థానమనుగ్రహః || 3-27-16 ||

దేవహూతిరువాచ

పురుషం ప్రకృతిర్బ్రహ్మాన్ న విముంచతి కర్ణిచిత్
అన్యోన్యాపాశ్రయత్వాచ్చ నిత్యత్వాదనయోః ప్రభో || 3-27-17 ||

యథా గంధస్య భూమేశ్చ న భావో వ్యతిరేకతః
అపాం రసస్య చ యథా తథా బుద్ధేః పరస్య చ || 3-27-18 ||

అకర్తుః కర్మబంధోయం పురుషస్య యదాశ్రయః
గుణేషు సత్సు ప్రకృతేః కైవల్యం తేష్వతః కథం || 3-27-19 ||

క్వచిత్తత్వావమర్శేన నివృత్తం భయముల్బణం
అనివృత్తనిమిత్తత్వాత్పునః ప్రత్యవతిష్ఠతే || 3-27-20 ||

శ్రీభగవానువాచ

అనిమిత్తనిమిత్తేన స్వధర్మేణామలాత్మనా
తీవ్రయా మయి భక్త్యా చ శ్రుతసంభృతయా చిరం || 3-27-21 ||

జ్ఞానేన దృష్టతత్త్వేన వైరాగ్యేణ బలీయసా
తపోయుక్తేన యోగేన తీవ్రేణాత్మసమాధినా || 3-27-22 ||

ప్రకృతిః పురుషస్యేహ దహ్యమానా త్వహర్నిశం
తిరోభవిత్రీ శనకైరగ్నేర్యోనిరివారణిః || 3-27-23 ||

భుక్తభోగా పరిత్యక్తా దృష్టదోషా చ నిత్యశః
నేశ్వరస్యాశుభం ధత్తే స్వే మహిమ్ని స్థితస్య చ || 3-27-24 ||

యథా హ్యప్రతిబుద్ధస్య ప్రస్వాపో బహవనర్థభృత్
స ఏవ ప్రతిబుద్ధస్య న వై మోహాయ కల్పతే || 3-27-25 ||

ఏవం విదితతత్త్వస్య ప్రకృతిర్మయి మానసం
యుంజతో నాపకురుత ఆత్మారామస్య కర్ణిచిత్ || 3-27-26 ||

యదైవమధ్యాత్మరతః కాలేన బహుజన్మనా
సర్వత్ర జాతవైరాగ్య ఆబ్రహ్మభువనాన్మూనిః || 3-27-27 ||

మద్భక్తః ప్రతిబుద్ధార్థో మత్ప్రసాదేన భూయసా
నిఃశ్రేయసం స్వసంస్థానం కైవల్యాఖ్యం మదాశ్రయం || 3-27-28 ||

ప్రాప్నోతీహంజసా ధీరః స్వదృశాచ్ఛిన్నసంశయః
యద్గత్వా న నివర్తేత యోగీ లింగాద్వినిర్గమే || 3-27-29 ||

యదా న యోగోపచితాసు చేతో
మాయాసు సిద్ధస్య విషజ్జితేన్
అనన్యహేతుష్వధ మే గతిః స్యా
దాత్యంతికి యత్ర న మృత్యుహాసః || 3-27-30 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే సప్తవింశోఽధ్యాయః

॥ అథ క్షమా పార్థనా ॥
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥
సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥
శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

- - -